

- ta' l-Informazzjoni, fil-Kamra tar-Rappreżentanti, eċċ. biex iħarsu l-kitba bil-Malti (ortografija, stil, eċċ.) skond dak li hu stabbilit ufficjalment. Il-kitba tal-Qrati u d-Dipartimenti tal-Gvern għandha tikkonforma ruħha ma' l-ortografija ufficjali.
- 3) Titwaqqaf mill-ġdid mill-aktar fis il-kattedra tal-Malti fl-Università u tkun mogħnija u msahha bil-personal meħtieg għall-iżvilupp tal-Malti u għar-riċerka.
  - 4) Ikun hemm xandiriet regolari bir-radio u t-televiżjoni ta' programmi letterarji/kulturali bil-Malti li jhaddnu wkoll il-kitba tajba bil-Lsien nazzjonali.
  - 5) Il-pubblikazzjoni ta' kotba bil-Malti għandha tingħata prominenza fuq il-mezzi tax-xandir b'reċensjonijiet xierqa.
  - 6) Tingħata spinta lill-kitba bil-Malti, specjalment f'dak li għandu x'jaqsam mal-kitba għat-tfal.
  - 7) L-istudenti fil-livell sekondarju ma jithallew x joqogħdu għall-eżami tal-Matrikola fil-Malti qabel ma jkunu temmew il-kors kollu tat-tagħlim sekondarju fil-Hemes Klassi.
  - 8) Titwaqqaf kummissjoni permanenti fil-Ministeru ta' l-Edukazzjoni sabiex tikkompila u tippubblika kotba xierqa skond prinċipji pedagogici moderni kif ukoll antologiji tal-Letteratura Maltija għall-użu fl-iskejjel; tikkommissjona u/jew tagħżel kotba xierqa għalli-bibljotek tal-klassi; tgħin fil-pubblikazzjoni ta' perjodiċi għall-istudenti.
  - 9) Titwaqqaf mill-ġdid mill-aktar fis u b'mod serju l-Kummissjoni għat-Tqassim ta' Sussidji lil pubblikazzjonijiet bil-Malti li toffri sussidji xierqa għal żmienna; f'din il-kummissjoni jixraq li jkun hemm bhal fl-imghoddi membru mahtur mill-Akkademja tal-Malti.
  - 10) Jinhatar kumitat permanenti ufficjali li jhaddan persuni esperti li jieħu ħsieb li l-kliem tekniku u iehor li dieħel fil-Malti tingħata l-forma Maltija li għandha tintuża skond prinċipji għiex stabbiliti; l-Akkademja ilha thoss il-htiegħa ta' kumitat ufficjali bħal dan, imma biex aktar jirnexxi u jittieħed bis-serjetà mill-mezzi tax-xandir, mill-ġurnali u mill-perjodici, mill-pubblikaturi u l-istampaturi, l-Akkademja tissuggerixxi l-ghoti ta' incitiv għal min jikkonforma ruħu mill-ahjar kif inhu xieraq.
  - 11) Waqt li l-Akkademja tal-Malti tapprezza l-appoġġ morali li dejjem irċeviet mill-awtorità kompetenti, madankollu fid-dawl ta' l-esperjenza twila tagħha bħala l-għaqda kulturali l-aktar anżjana li hadmet għall-interessi legittimi ta' L-Isien titlob mill-Ministru ta' l-Edukazzjoni ghajjnuna finanzjarja xierqa li thaffilha l-pubblikazzjoni ta' *Il-Malti*.

## Mill-Parlament

### MINISTERU TA' L-EDUKAZZJONI

Mistoqsjia Parlamentari Numru 6890/5/546

### GħAQDA TAL-KITTIEBA TAL-MALTI

6890. L-ONOR JIMMY FARRUGIA: Isaqsi lill-Prim Ministru, Ministru ta' l-Intern u ta' l-Edukazzjoni.

Jista' l-Prim Ministru jghid x'ini r-raġuni li l-Għaqda tal-Kittieba tal-Malti, illum l-Akkademja, m'għadhiex tingħata sussidju annwali li sa fit il-kienet tingħata?

Ma jidhirlux il-Prim Ministru li għaqdiet letterarji u kulturali għandhom jingħataw ghajjnuna ta' din ix-xorta?

(24/3/86)

Tweġiba

Ma jirriżultalix li sa fit ta' żmien ilu nghata s-sussidju msemmi.

Ma naqbilx li bħala regola għaqdiet letterarji u kulturali jingħataw sussidju annwali. L-ghajjnuna għandha tingħata fejn hemm bżonn, barra s-siwi.

TWEĞIBA MOGHTIJA: 30/4/86

## MINISTERU TA' L-EDUKAZZJONI

Mistoqsjia Parlamentari Numru 6891/5/547

### SUSSIDJI LILL-AWTURI

6891. L-ONOR JIMMY FARRUGIA: Isaqsi lill-Prim Ministru, Ministru ta' l-Intern u ta' l-Edukazzjoni.

Jista' l-Prim Ministru jghid x'ini r-raġuni li m'għadhomx jingħataw is-sussidji li kienu jingħataw kull sena lill-awturi li jkunu ħarġu kotba matul is-sena konċernata?

(24/3/86)

Tweġiba

Ma jinhassx aktar il-bżonn ta' l-ghoti tas-sussidji msemija.

TWEĞIBA MOGHTIJA: 30/4/86

## MINISTERU TA' L-EDUKAZZJONI

Mistoqsjia Parlamentari Numru 7128/5/574

### RIČERKA FUQ IL-LINGWA MALTJA

7128. L-ONOR JIMMY FARRUGIA: Isaqsi lill-Prim Ministru, Ministru ta' l-Intern u ta' l-Edukazzjoni.

Jista' l-Prim Ministru jghid jekk il-Gvern sponsorjax riċerka fuq il-lingwa Maltija?

(21/4/86)

Tweġiba

L-Università, għall-ahhar 40 sena, sponsorjet kontinwament ir-riċerka fl-ilsien Malti. F'dan iż-żmien kien hemm ukoll kontributi fil-qasam tal-letteratura Maltija.

TWEĞIBA MOGHTIJA: 21/5/86